

Esasy uly ýalňyşlyk

Category: Kitapcy, Nukdaýnazar, Publisistika

написано kitapcy | 26 января, 2025

Esasy uly ýalňyşlyk ESASY ULY ÝALŇYŞLYK



« Hamas » - Ysraýyl urşuna başga nukdaýnazardan seretmegimi dowam etdireýin.

« Palestinanyň » ýerine nämüçin « Hamas » sözünü ulanýanymy aýtjak.

Palestinanyň Azat-edijilik guramasy (PAEG) azat, garaşsyz Palestinany gurmagy maksat edinen gurama...

Gurama Müsüriň döwlet ýolbaşçysy Nasyryň goldawy bilen 1964-nji ýylda guruldy. Ýagny, ideologiýasy nasional-sosialistik, dünýewi BAAS partiýasynyň pozisiýasyndady.


PAEG-ýň düzüminde hereket edýän birnäçe topar bardy, olaryň içinde-de « El-Fetih » iň ulusydy. Ýolbaşçylary-da Ýaser Arafat... 1967-nji, 1973-nji ýyllaryň Arap-Ysraýyl uruşlaryna gatnaşan, Ysraýyla garşy köp sanly operasiýa geçiren PAEG wagtyň geçmegi bilen elini ýaragly göreşden çekdi.

Arafat BMG-de ýaraşyga çagyrdy, terrorçylygy ýazgardy, Osla ýaraşyk gepleşiklerine oňyn seretdi.

Arafata (Ysraýylyň premýer-ministri Izak Rabin, Ysraýylyň daşary işler ministri Şimon Peres bilen bile) Osla ýaraşyk şertnamasyny baglaşandygy sebäpli Parahatçylyk boýunça Nobel baýragy berildi.

Ysraýyl palestini hökümetini ykrar etdi. PAEG Ysraýylyň kanuny güýjüni ykrar etdi.

Ýagny, Palestina-Ysraýyl dartgynlylygyň mazaly ýumşamaga başlan döwründe, beýleki bir ýandan düýbünden başgaça üýtgeşmeler bolup geçdi:



* * *

MRU (CIA), MOSSAD ýaly ýörite gulluklar Ýakyn Gündogardaky nasional-sosialistik, dünýewi guramalara we ýurtlara garşy yslamçy toparlary goldamaga başlady. Meselem:

Ysraýyl 1967-nji ýylda Gazzäni ele geçirenden soň, PAEG

toparlarynyň söbügine düşüp, yslamy aktiwistlere garşy çäklendirme girizmedi. PAEG-«El-Fetihiň» dünýewi nasioanlistlerine garşy yslamçy toparlara hoşniýetlilik görkezdi we wagtal-wagtal olara beleň berdi...

Ýagny, Türkiýeden Müsüre çenli aralykda bolup geçen zatlar palestin topraklarynda-da şeýle boldy: MRU-dyr MOSSAD yslamçylary goldady. Mysal üçin:

Ysraýyl haýyr-sahawat guramasy ady bilen hereket edýän «Musulman doganlar» guramasy 1973-nji ýylda Gazzede «Mujama al-Islamiýa» («Yslamy merkez») atly yslamçy toparyň gurulmagyna rugsat berdi.

Topara Şeýh Ahmet Ýasin ýolbaşçylyk edýärdi. Özem Gazzäniň häkimi Ishak Segew bilen ýakyn gatnaşyk saklaýardy. Ikisiniňem baş duşmany PAEG-di...

Yslamçylaryň dünýewi-çepçi palestin hereketlerine hüjüm etmeklerine Ysraýyl hemişe göz ýumup geldi (Türkiýedäki syýasy yslamçylaryň PAEG-ne nämüçin sowuk seredýändigine, PAEG-i goldaýan çepçilere nämüçin agyz urýandygyna indi düşündiňizmi? Bu barada bir kitap ýazarlyk gürrüň bar).


Ysraýyl 1984-nji ýylda Şeýh Ýasiniň Gazzede ýarag ammarynyň üstünden bardy. Ýasin tussag edildi, ol ýaraglaryny Ysraýyla däl-de, dünýewi palestinalylara garşy ulanjakdygyny aýtdy welin, boşadyldy.

A MRU näme?

ABŞ-da «Musulman arap ýaşlarynyň bileleşigi» ýaly guramalar yzly-yzyna açuldy. Bular Ýakyn Gündogardan çagyrylan syýasy yslamçylara yzygiderli ýygnaklary geçirtedi. Aralarynda Şeýh Mahfuz el Nehemah, Mahmut el Zahar ýaly «hamasçy» ygtyýarlylaram bardy.

«Hamas» ABŞ-Kanadanyň «Palestinaly Yslam federasiýasynyň» adyndan hereket etdi. MRU-nyň üç jansyzy Gazzede «Hamasa» pul berip durka ele salyndy.

Nämesine geň galjak, MRU-nyň bir döwür «El-Kaide» bilenem aralaryndan gyl geçenokdy.



* * *

« Hamas » (« Yslamy goranyş hereketi ») 1987-nji ýylda guruldy. 1989-njy ýylda Ysraýyla garşy birinji teraktyny amala aşyrdy. Yzyndan Şeýh Ahmet Ýasin tussah edildi. (Patyşa Hüseýiniň arada durmagynda MOSSAD-yň jansyzlary bilen Şeý Ýasiniň çalşygy bolup geçdi).

Galyberse-de:

MOSSAD bilen gatnaşyk saklaýandygy üçin Mahmut el Zahar Liwana ugradyldy we ş.m.

MOSSAD-yň PAEG-na garşy «goltugynda saklap ulaldan» «Hamasy»

«Hizbullah» bilen gatnaşyga girdi. 1991-nji ýylda «Hamasyň» harby şahamçasy «Izzeddin el-Kassam» brigadalary guruldy.

«Hamas» bilen Ýsraýylyň arasynda bolýan uruşda şindizem müňlerçe adam ölmegine dowam edýär? Bar zada bir tarap günäkärmi?

Dünyewiligi ähmiýetsizleşdiren MRU-MOSSAD Ýakyn Gündogarda eken ekeniniň hasylyny orýar! Bulam az bolýan ýaly Palestina embargo goýduryp, «Hamasy» çişirdiler...

Hawa, bu «Hamasyň» urşy... «Hamas» häkimiýetdäki PAEG-«El-Fetih» bilenem uruşýan guramadyr...

Soner ÝALÇYN.

«SÖZCÜ» gazeti, 11.10.2023 ý. Publisistika